

## கொரோனா வைரஸ்க்கு எதிராகப் போராட மில்லியன்களை அர்ப்பணிக்கும் அமெரிக்கா

தேவ் ரெப்னோல்ட்ஸ் - மார்ச் 10, 2020

தொற்றுநோய்களுக்கு எதிரான உலகளாவிய போராட்டத்தில் அமெரிக்காவின் தொடர்ச்சியான தலைமைத்துவத்தை நிருபிக்கும் வகையில், வெளிநாடுகளில் காணப்படும் கொரோனா-வைரஸ் நோயான COVID-19 ஜ் எதிர்த்து போராடுவதற்கு இருப்பிலுள்ள நிதியில் 100 மில்லியன் அமெரிக்க டெலர்கள் வரை செலவுசெய்வதற்கு அமெரிக்கா உறுதியளித்துள்ளது.

“அமெரிக்க தனியார் துறையினரால் பெருந்தன்மையுடன் நன்கொடையளிக்கப்பட்ட கோடிக்கணக்கான டெலர்களுடன் கூடிய இந்த அர்ப்பணிப்பானது இந்த நோய் பரவலின் பதிலளிப்பு நடவடிக்கையில் அமெரிக்காவின் உறுதியான தலைமைத்துவத்தை எடுத்துக்காட்டுகிறது,” என்று அமெரிக்க இராஜாங்க செயலாளர் மைக்கேல் ஆர். பொம்பேயோ தெரிவித்தார். இந்த உதவித்திட்டத்தை அறிவிக்கும் போதே அவர் இதை குறிப்பிட்டார்.

COVID-19 நோயினால் பாதிக்கப்பட்டுள்ள அல்லது அதன் பரவலுக்கான அதிக ஆபத்துள்ள 25 நாடுகளுக்கு 37 மில்லியன் டெலர் நிதியுதவி அளிப்பதாக சர்வதேச அபிவிருத்திக்கான அமெரிக்க முகவரமைப்பு (USAID) மார்ச் மாதம் 2 ஆம் திகதி அறிவித்தது. ஆய்வுகூடங்களைப் பலப்படுத்தும் முயற்சிகள், அபாயம் குறித்த தொடர்பாடல் மற்றும் முகக்கவசங்கள், கையுறைகள் மற்றும் ஆடைகள் போன்ற தனிநபர் பாதுகாப்பு உபகரணங்களை விநியோகித்தல் போன்றவற்றுக்கு இந்த தொகையானது நிதியளிப்பு செய்யும்.

இந்த நோய் சீனாவின் ஹாபே மாகாணத்தில் வூஹான் நகரத்தில் முதலில் கண்டுபிடிக்கப்பட்ட அதேநேரம், உலகம் முழுவதும் பரவியுள்ளது.

இந்த அமெரிக்க உதவியானது தொற்று நோய்களைத் தடுப்பதற்கும் சிகிச்சையளிப்பதற்குமான அமெரிக்காவின் தொடர்ச்சியான உறுதிப்பாட்டை பிரதிபலிக்கிறது. அமெரிக்கா தமது உலகளாவிய சுகாதார பாதுகாப்பு விழுக்கத்தில் சுட்டிக்காட்டியது போன்று, தொற்றுநோய் அச்சுறுத்தல்களை அவற்றின் ஆரம்ப நிலையிலேயே சிறப்பாகத் தடுக்கவும், கண்டறியவும் மற்றும் பதிலளிக்கவும் ஏனைய நாடுகளுடன் அமெரிக்கா பங்காண்மையுடன் செய்திப்படுகிறது.

COVID-19 போன்ற நோய்கள் உட்பட வழக்கமாக கண்டறியப்படும் நோய்கள் மற்றும் வளர்ந்துவரும் சுகாதார அச்சுறுத்தல்களை தடுக்க, கண்டுபிடிக்க மற்றும் பதிலளிக்க உதவுவதற்கு ஒரு பில்லியனுக்கும் அதிகமான டெலர்களை 2009 ஆம் ஆண்டிலிருந்து USAID முதலீடு செய்துள்ளது.

COVID-19 பரவுவதைத் தடுப்பதற்கு அமெரிக்க அமைப்புகள் வழங்கியுள்ள கோடிக்கணக்கான டெலர்களுக்கு மேலதிகமானதாகவே அமெரிக்க அரசாங்கத்தின் இந்த நிதியுதவி அமைந்துள்ளது.

ஹாபே மாகாணத்தில் நிலைம் விண்ணைத்தொடும் அளவிலான தேவைகளை தீர்ப்பதற்கு 2 மில்லியனுக்கும் அதிகமான சுவாச முகக்கவசங்கள், 11,000 பாதுகாப்பு அங்கிகள் மற்றும் 280,000 ஜோடி நைட்டரைல் கையுறைகளை உதவி குழுக்கள் நன்கொடையாக அனுப்பிவைத்திருப்பதாக அமெரிக்காவை தளமாக கொண்டு இயங்கும் இலாப நோக்கற்ற அமைப்பான Project HOPE தெரிவித்துள்ளது.

Inovio மற்றும் Johnson & Johnson உள்ளிட்ட அமெரிக்காவின் மருந்தாக்கற் நிறுவனங்களும் தடுப்புசிகள் தொடர்பான பணியில் தீவிரமாக ஈடுபட்டு வருகின்றன.

[Share America](#)